

Pagna ewlenija>Registri - kummerċjali, dwar l-insolvenza u tal-artijiet>Registri kummerċjali fil-pajjiżi tal-UE

Jekk jogħġbok innota li l-verżjoni bil-lingwa oriġinali ta' din il-paġna [fr](#) għiet emendata reċentement. Il-verżjoni tal-lingwa li qed tara bħalissa attwalment qed tiġi ppreparata mit-tradutturi tagħna.

il-Franċiż

Swipe to change

Registri kummerċjali fil-pajjiżi tal-UE

Franza

Din il-paġna tinfirmak dwar kif tista' tikkonsulta r-registri kummerċjali fi Franza.

X'informazzjoni joffri r-registru kummerċjali fi Franza?

Ir-registri kummerċjali u tal-kumpaniji (RCS) lokali jinżammu mir-registraturi tal-Qrati Kummerċjali u tal-Qrati Ċivili b'kompetenza kummerċjali (il-qrati tal-maġistrati fid-dipartimenti ta' Bas-Rhin, ta' Haut-Rhin u tal-Moselle u l-qrati kummerċjali mħallta fir-regjuni u d-dipartimenti extra-Ewropej). L-informazzjoni li tinsab f'dawn ir-registri hija kkontrollata. Ir-registraturi jridu jivverifikaw li d-dettalji jkunu konformi mad-dispożizzjonijiet tal-liġijiet u r-regolamenti, jikkorrispondu mad-dokumenti ta' sostenn u mad-dokumenti fl-anness u li fil-każ ta' applikazzjoni għal modifika jew tħassir, li jkunu aġġornati. Huma jivverifikaw ukoll li l-kostituzzjoni jew il-modifiki statutorji tal-kumpaniji kummerċjali jkunu konformi mad-dispożizzjonijiet tal-liġijiet u tar-regolamenti li jirregolawhom.

L-estratt Kbis li jinħareġ mir-registraturi jirrappreżenta l-vera "karta tal-identità", l-istat ċivili ta' kumpanija rreġistrata mar-RCS. Dan id-dokument jiġbor fih l-informazzjoni kollha li l-kumpanija trid tiddikjara, u tirreferi, fejn meħtieġ, għad-dettalji mogħtija mir-registratur inkarigat miż-żamma ta' dan ir-registru. Dan l-estratt Kbis jiċċertifika l-eżistenza ġuridika tal-kumpanija u jagħti informazzjoni verifikata. L-estratt huwa magħmul minn dokument uffċjali wieħed li jipprova l-identità u l-indirizz tal-persuna (fiżika jew ġuridika) rreġistrata, l-attività, l-entitajiet maniġerjali, l-amministrazzjoni, il-ġestjoni jew is-supervizzjoni tagħha, kif ukoll jekk teżistix xi proċedura kollettiva mibdija kontriha. Id-dokument uffċjali maħrūg u ffirmat mir-registratur tal-qorti fih l-informazzjoni awtentika pprovduta mill-kumpanija lill-RCS.

Registru nazzjonali tal-kummerċ u tal-kumpaniji (RNCS) jinżamm mill-Institut National de la Propriété Industrielle (INPI) li jiċċentralizza d-dokumenti li huma validi bħala oriġinali tar-registri kummerċjali u tal-kumpaniji miżmuma f'kull registru.

Dawn ir-registri fihom l-informazzjoni kollha dwar in-negozjanti u l-kumpaniji. Huma jagħtu aċċess għall-entrati u d-dokumenti kollha maħżuna fir-registri kummerċjali u tal-kumpaniji.

Il-websajt Infogreffe tagħti aċċess b'mod ċentralizzat għall-informazzjoni tar-registru kummerċjali u tal-kumpaniji. Is-servizz jingħata bil-Franċiż u bl-Ingliż. Is-sit tal-INPI jippermetti li wieħed jikseb, minn isem il-kumpanija u numru SIREN, kopja ta' dokument depożitat fir-RNCS jew kopja tal-fajl komplet tar-RNCS.

Il-konsultazzjoni ta' registru kummerċjali hija bi hłas?

L-utenti tas-sit infogreffe jistgħu jaċċessaw **bla hłas** certa informazzjoni dwar l-imprizi li huma elenkati, iżda l-biċċa l-kbira tal-informazzjoni li tinsab fil-bażi tad-dejta tista' tinkiseb biss **bi hłas**.

Id-dokumenti jew tal-fajl sħiħ mill-INPI jista' jintbagħat permezz tal-posta jew permezz tal-ħanut elettroniku tas-sit tal-INPI u dan isir bi hłas.

Kif issir tiftixa f'registru kummerċjali Franċiż?

Is-sit Infogreffe jippermettilek tftitex kumpanija skont:

isimha,

isem id-diretturi u l-amministraturi,

il-belt jew id-dipartiment tal-uffiċċju prinċipali tagħha, tad-domicilju tagħha, jew tal-istabbilimenti tagħha,

in-numru SIREN (Système d'Identification du Répertoire des Entreprises) tagħha,

in-numru tar-registrazzjoni tagħha fir-registru kummerċjali u tal-kumpaniji.

Holoq utli[Registre de Commerce européen](#) (Registru Kummerċjali Ewropew)[Infogreffe](#)[INPI](#)[CNGTC](#)

L-aħħar aġġornament: 13/09/2016

Il-verżjoni bil-lingwa nazzjonali hija ġestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-oriġinal mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċettax responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.